

ارسباران ایرانین مؤھوم باستانی اثرلر و گردشگرلیک یئرلریندنیر

مرکزی اهر شهريستانى اولان ارسباران منطقه سینی آرلکه نین لاپ مؤھوم گردشگرلیک قطبلاریندان بیرى سانیب دنمک اولار:

بو منطقه ارسباران بیکر جنگلری، پایلاق داغ اتکلری، تاریخی اثرلر و اؤزونه مخصوص الایشلری (صنایع دستی) کیمی مختلف گردشگرلیک جاذبه لرینه صاحب اولاراق مسووللارین آرتیق توخهونه احتیاجی وار ایدی؛ اؤمید کی فرهنگى میراث اداره سى، الایشلری و گردشگرلیک و الایشلری و وئرنی داییمی سرگیسی (نمایشگاه) ایشه باشلاماسی ايله بو ایل، بو منطقه ده، بو صنعتین آرتیق راوادلوق و ساھمانلاشماسینا شاھید اولاق.



وئرنی، جنجیم و کیلیم کیمی کؤچریلرین ال توخوشو و طبیعی بال، سوماق، قارا قیرمیزی آلما و یئملی بیر شیرنی اولان اهری، بو شهريستانین مؤھوم سووقاتلریندنیر.

شئیخ شهاب الدین اهری مقبره سى، امازادا شئیخ عماد، ادب و عرفان موزه سى، جؤمه مچید (مسجد جامع) اهرین تاریخی اؤرتولو بازارى کی تبریز بازاریندان سونرا اسلامى معمارلیغیلا تاریخی ده بره مالیکدیر، دوکتور قاسم اهری نین ائوی، اهر گؤیجه بئلى شاه عباس کروانسارایى، پوشتاب قالاسى، نقدوز، کلهور و قهقهه کیمی تاریخی اثرلردن آد چکمک اولار.

اھر انداب فیندیقلیسی جنگلی پارکی، هوراند تامباکیلیسی جنگلی پارکی، ستارخان سدی نین گؤزل ساحیلی، علی آباد دره سى، بو شهريستانین مؤھوم گردشگرلیک جاذبه لریندنیر. اؤمید وار کی داخلی و خارجی گردشگرلر بو منطقه نین تاریخی و گزملی یئرلرن گزیمکله خاطرلرینده گؤزل خاطرلر قالارغی انتسینلر.

بو شهريستانین ارسباران گردشگرلیک منطقه سینده اولدوغو اوچون و مشکین شهر شهريستانى و اردبیل اوستانینا بیر کؤریو کیمی اولدوغونا گؤره داھا آرتیق ایمکانلارا احتیاجی واردیر کی اقامت ایمکانلاری اونلاردان بیریسیدیر. هر حالدا، منطقه نین گردشگرلیک زیرساختلارینى گؤچلندیرمک اوچون فرهنگى میراث سازمانى نین داھا چوخ توجهؤ ایسته نیلیر.

لینک مطلب در سایت : <http://torki.tebyan-tabriz.ir/?MID=21&Type=News&id=13>